

# एक बार भाजपा एक बार कांग्रेस की प्रदेश में चल रही परम्परा को इस बार तोड़ा जाएगा: सचिन पायलट

टोंक, (निसं)। पूर्व उपमुख्यमंत्री सचिन पायलट का टोंक आगमन पर सोमवार को छावनी चौराहे पर रेल लाओ संघर्ष समिति अध्यक्ष, अंतर्राष्ट्रीय मानवाधिकार समाजिक न्याय संगठन राष्ट्रीय संयोजक अकबर खान ने भारी लवाजमे के साथ मालाएं पहनाकर व पुष्पवर्षा के साथ स्वागत किया।

पूर्व उपमुख्यमंत्री और टोंक विधायक सचिन पायलट ने कहा कि एक बार भाजपा एक बार कांग्रेस की प्रदेश में चल रही परम्परा को इस बार तोड़ा जाएगा। पायलट सोमवार को सिविल लाइन स्थित नवनिर्मित हॉस्पिटल के उद्घाटन समारोह में मुख्य अतिथि बतौर सम्बोधित कर रहे थे। पायलट ने कहा कि पार्टी में अनुशासन जरूरी है, इसमें कोई भी नेता छोटा या बड़ा नहीं है, अनुशासन सबके लिए बराबर है। उन्होंने कहा कि चुनाव से पहले समय रहते प्रचार जरूरी है। पायलट ने कहा कि 4 साल में भाजपा विपक्ष की भूमिका सही रहनी चाहिए। प्रदेश में 25 सांसद भाजपा के हैं, लेकिन प्रदेश को कुछ नहीं मिला। उन्होंने कहा कि राहुल गांधी की भारत जोड़ो यात्रा के बाद प्रदेश में 26 जनवरी से ऐतिहासिक हाथ से हाथ जोड़ो अभियान शुरू हो रहा है, यह 26 मार्च तक चलेगा।



टोंक में हॉस्पिटल के उद्घाटन समारोह को पूर्व उपमुख्यमंत्री सचिन पायलट ने सम्बोधित किया।

उन्होंने कहा कि राजस्थान बेहतर राज्य के रूप में आगे बढ़े, इसके लिए जरूरी है कि बेटियों का सम्मान हो, कृषि को बढ़ावा मिले, नौजवानों को रोजगार मिले। पायलट भाजपा की केंद्र सरकार पर भी बरसे। उन्होंने कहा कि देश में नफरत, तकरार, महंगाई, बेरोजगारी बढ़ रही है। इसको खत्म करने के लिए देश प्रेम, आपस में प्रेम, मोहब्बत बांटना होगा। उन्होंने कहा कि लोकतंत्र में जनता की आवाज बहुत महत्वपूर्ण होती है। जनमानस, गांव, ढाणी, कस्बा में प्रदेश भौगोलिक सबसे बड़ा राज्य राजस्थान है। उत्तरप्रदेश

जनसंख्या दृष्टि से बड़ा है। प्रजातंत्र में सबसे बड़ी जनता की खनखती आवाज महत्वपूर्ण होती है। जनता की आवाज को सुनना बहुत जरूरी है। उसके अनुरूप के काम करना सभी सरकारों को दायित्व है। राजस्थान के चुनाव दूर नहीं हैं और राहुल गांधी व प्रियंका गांधी के अभियान हाथ से हाथ जोड़ो को घर-घर, गांव गांव, ढाणी ढाणी में पहुंचाएं और लोगों को प्रेरित करें।

पायलट ने कहा कि आज महंगाई, बेरोजगार, आर्थिक मंदी, धंधे चौपट होने से आमजन परेशान है, हम सब जानते हैं। भारत देश में लगातार कर्ज बढ़ रहा है। भारत में ड्रेप व टकराव का माहौल बन रहा है, क्योंकि जब टकराव होगा तो सरलता व प्रेम से हम आगे नहीं बढ़ सकते हैं। टकराव, भ्रमित करना आसान है, लेकिन प्रेम व माहौल, सरलता, भाईचारे से आगे बढ़ना चुनौतीपूर्ण कार्य है। प्रदेश व देश नौजवानों का है, आने वाला समय नौजवानों का है, सब नौजवान जो शिक्षित हैं उनको रोजगार दिलाने की कोशिश हमारी होनी चाहिए। इस दिशा हम सबको मिलकर काम करना होगा। पायलट ने कांग्रेस पार्टी के हाथ से हाथ जोड़ो अभियान का जिक्र करते

## सचिन पायलट ने टोंक में सिविल लाइन स्थित नवनिर्मित हॉस्पिटल का उद्घाटन किया

हुए कहा कि कांग्रेस का यह अभियान अब तक का सबसे बड़ा अभियान है। इससे कांग्रेस कार्यकर्ता हर परिवार तक पहुंचेगा ताकि कांग्रेस मजबूत होगी। कार्यक्रम में पूर्व भाजपा विधायक अजीत मेहता, कृषि मंत्री की पूर्व अध्यक्ष सुमन गुर्जर, कांग्रेस देहात के पूर्व ब्लॉक अध्यक्ष रामसिंह मुकुल, विरदी चन्द्र गुर्जर, कांग्रेस टोंक प्रभारी महेंद्र सिंह खेड़ी भी मौजूद थे।

पूर्व उपमुख्यमंत्री व टोंक विधायक सचिन पायलट का टोंक आगमन पर सोमवार को नगर परिषद सभापति अली अहमद ने पार्षदों व कांग्रेसियों के साथ स्वागत किया। नगर परिषद सभापति अली अहमद ने होटल शिव शक्ति पर पूर्व उपमुख्यमंत्री सचिन पायलट का उपसभापति बजरंगलाल वर्मा, पार्षद रामदेव गुर्जर, राहुल सैनी, अ.मुजीब आदि कांग्रेसियों के साथ स्वागत किया।

# प्रधानाचार्य के खिलाफ ग्रामीणों ने स्कूल की तालाबंदी कर प्रदर्शन किया

## रविवार को स्कूल की छात्रा को बुलाकर अश्लील हरकत करने का आरोप



राजकीय उच्च माध्यमिक विद्यालय दुदावा के प्रधानाचार्य के खिलाफ ग्रामीणों ने प्रदर्शन किया।

सांचोर, (निसं)। जालोर जिले के सांचोर स्थित राजकीय उच्च माध्यमिक विद्यालय दुदावा के प्रधानाचार्य द्वारा रविवार को स्कूल की छात्रा को बुलाकर अश्लील हरकत करने के बाद ग्रामीणों द्वारा विरोध प्रदर्शन किया। इसके बाद शिक्षा विभाग ने प्रधानाचार्य वीराराम को एपीओ कर दिया।

गांव के ग्रामीणों ने रविवार दोपहर को प्रधानाचार्य वीराराम को लोगों द्वारा एक लडुकी के साथ में देखा गया। जिस दौरान ग्रामीणों ने विरोध प्रकट कर फोटो वीडियो बनाया। सोमवार को स्कूल की

## शिक्षा विभाग ने प्रधानाचार्य को एपीओ किया

तालाबंदी कर शिक्षा विभाग के अधिकारी को बुलाकर हटाने की मांग गई। इस दौरान ब्लॉक शिक्षा अधिकारी भंवर लाल बिश्नोई सहित अन्य प्रशासन में पहुंचकर इस घटना की तथ्यात्मक रिपोर्ट बनाई। जिसमें ग्रामीणों द्वारा दिया

गया वीडियो फोटो की पुष्टि कर प्रधानाचार्य को एपीओ कर दिया। इसके बाद ग्रामीणों को मामला शांत करवाकर स्कूल का ताला खुलवाया। ब्लॉक शिक्षा अधिकारी सरनाऊ ओमप्रकाश बिश्नोई ने बताया कि ग्रामीणों की शिकायत पर दुदावा राजकीय उच्च माध्यमिक विद्यालय पर जाकर ग्रामीणों का बयान के आधार पर दोषी कार्यवाहक प्रधानाचार्य वीराराम को एपीओ कर जिसकी रिपोर्ट जिला शिक्षा अधिकारी बीकानेर निदेशालय को भेज दी गई है।

# शीतलहर जारी, छाया रहा कोहरा



श्रीमाधोपुर में कोहरा छाने से रेल यातायात प्रभावित रहा।

श्रीमाधोपुर, (निसं)। कस्बा श्रीमाधोपुर सहित आसपास के ग्रामीण इलाके में लगातार तीसरे दिन भी शीतलहर व कोहरा जारी रहा जिससे आमजन को कठिनाईयों का सामना करना पड़ा। सर्दी का प्रकोप छाया हुआ है। तीसरे दिने यह कोहरा सर्दी का पहला कोहरा देखने को मिला है। लगातार चल रही सर्द हवाओं तथा पाले के गिरने से सर्दी में बढ़ोतरी हुई है। रविवार सुबह 10 तक कस्बे सहित आसपास का ग्रामीण आंचल क्षेत्र कोहरे के आगोश में लिपटा हुआ नजर आया। वहीं सड़क पर चलने वाले वाहनों को हार्न देकर चलाना पड़ रहा था वहीं आम रास्तों से भी ज्यादा खेतों में कोहरा इतना छाया कि महज 10 मीटर की दूरी पर भी कुछ भी दिखाई देना संभव नहीं था। वाहन चालकों को अपने वाहनों के हेड लाइट जलाकर ही आगे निकलना संभव हो रहा था। वहीं रेलगाड़ी भी धीमी गति से चलती नजर आ रही थी।

## धुंध में लिपटी सूर्यनगरी

जोधपुर, (कासं)। प्रदेश में सक्रिय हुए एक साथ दो पश्चिमी विक्षोभ के असर से मौसम अब पूरी तरह सर्द हो गया है। रात को जहां सर्द हवाओं ने टिडुखा तो सुबह नींद धुंध में टूटी। सोमवार को दोपहर तक मारवाड़ में कोहरा छाया रहा। सूर्य की मंद किरणें भी सर्दी मिटाने में नाकाफी ही रही। सर्द हवा से आमजन में धुजणी छूटती रही। लोगबाग सुबह से ही गर्म लबाकों में लिपटे देखे गए। मारवाड़ में बदले मौसम तंत्र से एक बार फिर सर्दी की चमक बढ़ गई है। रात को सर्द हवा थी तो सुबह से ही शहर में धुंध छाई हुई है। मौसम विभाग की मानें तो आगामी 26 जनवरी तक पश्चिम विक्षोभ असर रहने से सर्दी चमक बिखेरेगी। मौसम विभाग ने पूरे प्रदेश में मावठ के आसार जताए हैं। जोधपुर और आसपास के ग्रामीण

इलाकों में सुबह से धुंध के साथ सूर्यदेव सही तरह से दर्शन नहीं दे पा रहे। ग्रामीण इलाकों में फसलों को भी नुकसान होने के आसार बने हैं। फलसों में पाला पड़ने की संभावना बलवती हो गई है। सुबह हालांकि तापमान 10 डिग्री तक बना रहा। मगर वातावरण में घुली ठंडक से दिनभर धुजणी छूटती रही। ठंडी बयार नशर से चुमने लगी है तो शरीर में गलत महसूस की जाने लगी है। सर्दी के एक बार फिर से चमक होने से लोगों की दिनचर्या आज सुबह ही प्रभावित रही। अमूमन सर्दी में लोगबाग रात को ही अलाव का सहारा लेते हैं। मगर सोमवार की सर्द हुए मौसम में सुबह से ही अलाव का सहारा हो लिया गया। सुबह ग्रामीण इलाकों में अलाव जलाकर कर लोगों ने सर्दी से निजात पाने का जतन रूढ़ा।

# विजिबिलिटी कम होने प्लाइट्स रद्द

उदयपुर, (कासं)। महाराणा प्रताप एयरपोर्ट पर सोमवार सुबह विजिबिलिटी कम होने के कारण जयपुर, मुंबई, दिल्ली, हैदराबाद से कोई भी प्लाइट महाराणा प्रताप एयरपोर्ट पर लैंड नहीं हो पाई।

सारी फ्लाइटों को अहमदाबाद डायवर्ट किया गया। एयरपोर्ट पर यात्रियों की काफी भीड़ हो गई थी। दोपहर 2 बजे बाद एयरलाइंस ने सारी फ्लाइटों को रद्द कर दिया है। जानकारी के अनुसार राजस्थान में रविवार से नया पश्चिमी विक्षोभ सक्रिय हो गया है जिसका असर प्रदेश भर हो रहा है। इसी कारण दिनभर बादल छाये रहे। इससे एक बार फिर कड़ाके की सर्दी का दौर शुरू हो गया है। सोमवार को दिनभर घना कोहरा छाया रहा।

डबोक स्थित महाराणा प्रताप एयरपोर्ट पर घने कोहरे के कारण अधिकतर फ्लाइट डाइवर्ट की गई। कई फ्लाइट लैंड नहीं हो पाई। एयरपोर्ट पर सुबह विजिबिलिटी कम होने के कारण जयपुर, मुंबई, दिल्ली, हैदराबाद से कोई भी फ्लाइट महाराणा प्रताप एयरपोर्ट पर लैंड नहीं हो पाई। सारी फ्लाइटों को अहमदाबाद डायवर्ट किया गया था। एयरपोर्ट पर यात्रियों की काफी भीड़ हो गई थी। दोपहर 2 बजे बाद एयरलाइंस ने सारी फ्लाइटों को रद्द कर दिया। फ्लाइट रद्द होने से यात्रियों को बड़ी समस्या का सामना करना पड़ा। एयरलाइंस की ओर से सभी यात्रियों को सड़ों द्वारा अहमदाबाद भेजने की व्यवस्था की गई। वहां से सभी को दूसरी फ्लाइट्स से भेजा जाएगा।

# निलम्बित ए.एस.पी. दिव्या मित्तल अजमेर जेल में नंगे पैर घूमती नजर आई



अजमेर जेल में महिला की लगी लाईन में नंगे पांव खड़ी निलम्बित ए.एस.पी. दिव्या मित्तल (गोले में)।

अजमेर, (निसं)। कल तक जिस एसओजी की एडिशनल एसपी का रुतबा पूरे राजस्थान में चलता था, वही निलम्बित एडिशनल एसपी दिव्या मित्तल अपने काले कारनामों के चलते अजमेर की केंद्रीय कारागृह में कड़ाके की ठंड में भी नंगे पैर घूमती नजर आ रही है। सर्द मौसम में भी सीमेंट के फर्श में नंगे पैर खड़ी

दिव्या मित्तल का फोटो खूब वायरल हो रहा है। यह फोटो सोमवार का है, जब अजमेर सेंट्रल जेल स्थित महिला बंदी सुधार गृह का औचक निरीक्षण करने जिला विधिक सेवा प्राधिकरण के सचिव रामपाल जाट जेल पहुंचे थे और वहां महिला कैदियों से संवाद कर उनके हालचाल जान रहे थे। जिला विधिक सेवा प्राधिकरण

के इस दौर की एक फोटो प्रेस विज्ञापित के साथ प्राधिकरण की ओर से जारी की गई। इस फोटो में पूरे राजस्थान में अपना अलग ही रुतबा रखने वाली दिव्या मित्तल आम महिला कैदियों की लाइन में नंगे पैर खड़ी नजर आ रही है। एसओजी की निलम्बित एडिशनल एसपी दिव्या मित्तल 3 फरवरी तक जेल में हैं।

# कार नाले में गिरी, युवक की मौत

उदयपुर, (कासं)। जिले के पानरवा थाना क्षेत्र में रविवार देर रात घर से घूमने निकले युवकों की कार अनियंत्रित होकर दुर्घटनाग्रस्त होने से एक युवक की मौत हो गई जबकि दो युवक घायल हो गए। प्राप्त जानकारी के अनुसार रविवार शाम को कोल्हारी निवासी मुरली लोहार कार लेकर आया जो रवि और उसके चचेरे भाई चिराग को घूमने के लिए ले गया। ये तीनों कार में बैकड

पानरवा मार्ग पर निकले थे। इस दौरान मांडवी-भगोरवास के पास मोड़ पर कार अनियंत्रित हो गई और पलटिया खाते हुए नाले में गिर गई। कार की स्पीड इतनी तेज थी की मोड़ पर बेकाबू हो गई। कार 3 बार पलटकर करीब 15 फीट गहरे नाले में गिर गई। इस दौरान कार में सवार एक युवक रवि पुत्र मांगीलाल मेघवाल को मौके पर ही मौत हो गई। वहीं, मृतक का चचेरा भाई

चिराग पुत्र किशन लाल मेघवाल और एक दोस्त कोल्हारी निवासी मुरली लोहार पुत्र सुंदर लाल घायल हो गए। दुर्घटना की सूचना मिलते ही परिजन व अन्य ग्रामीण घटनास्थल पर पहुंचे। सभी को बाहर निकाला व पुलिस को सूचना दी जिस पर पुलिस मौके पर पहुंची। शव को मोर्चरी रखवाया। इधर घायलों को इलाज अस्पताल पहुंचाया जहां से उदयपुर रेफर किया गया।

# शिक्षक की पीटाई से छात्र बेहोश

तारानगर, (निसं)। तारानगर के निजी शिक्षण संस्थान में एक शिक्षक द्वारा छात्र को बेरहमी से पीटाई करने से बेहोश होने का मामला सामने आया है। गांव दरदरेवा निवासी भंवरलाल प्रजापत ने रिपोर्ट दर्ज करवाई है कि उसके भाई का लडुका 17 वर्षीय साहिल तारानगर के मॉडर्न प्रिंस विद्यालय की कक्षा संकाय 12वीं में पढ़ता है। फिजिक्स के शिक्षक गजेंद्र सहाय ने बेरहमी से पीटाई कर दी।

# कार सवार युवकों ने दो जनों पर हमला किया, एक की मौत

## परिजनों ने दर्ज कराया हत्या का मुकदमा

टोंक, (निसं)। मेहंदवास थाना क्षेत्र नेशनल हाईवे के पास स्थित होटल में बीती रात आपसी कहासुनी के बाद कार सवार युवकों ने दो जनों पर हमला बोल दिया, जिसमें एक गंभीर रूप से घायल व्यक्ति ने उपचार के लिए अस्पताल पहुंचने से पहले की दम तोड़ दिया। अस्पताल में जांच के दौरान घायल को चिकित्सकों द्वारा मृत घोषित करने पर शव को रात्रि में मुर्दाघर में सुरक्षित रखा गया और सोमवार को सुबह मृतक के शव का पोस्टमार्टम करवाकर पुलिस ने शव परिजनों को पुलिस कर दिया। इस मामले में पुलिस ने परिजनों की रिपोर्ट के आधार पर हत्या का मुकदमा दर्ज कर जांच शुरू कर दी है।

## मेहंदवास थाना क्षेत्र एनएच के पास होटल में बीती रात आपसी कहासुनी हुई थी पुलिस अधिकारियों से परिजनों ने दोषियां गिरफ्तारी की मांग की

को मृत घोषित कर दिया, वहीं उसके साथी का उपचार करवाया। प्राथमिक जांच में अंदरूनी चोट लगने के कारण मौत होने सामने आया है। पुलिस इस मामले में आसपास के होटलों के सीसीटीवी की जांच कर रही। वहीं परिजनों की पर्चा बयान के आधार पर हत्या का केस दर्ज कर अज्ञात बदमाशों की तलाश शुरू कर दी है। इस मामले की जानकारी पर पोस्टमार्टम के दौरान पुलिस उपाधीक्षक सलेह मोहम्मद सहित पुलिस अधिकारी मौके पर पहुंचे गए, वहीं मौके पर पहुंचे सरपंच संघ प्रदेश उपाध्यक्ष हंसराज फागणा ने अस्पताल पहुंचकर परिजनों के साथ पुलिस अधिकारियों से बात कर मामले में तुरंत कार्रवाई कर दोषियों को गिरफ्तार करने की मांग की।

# हादसे में विवाहिता की मौत, पति घायल

उदयपुर, (कासं)। सोमवार को कोर्ट चौराहे के समीप एक बाइक सवार दंपति को रोडवेज बस ने चपेट में ले लिया। हादसे में सिर और गर्दन कुचलने से महिला ने मौके पर दम तोड़ दिया। महिला के पति के दूसरी ओर गिरने से उसे ज्यादा चोटें नहीं आईं। हादसे के बाद रोडवेज ड्राइवर मौके से फरार हो गया। प्राप्त जानकारी के अनुसार दोपहर 12 बजे के लगभग यह हादसा हुआ। धुवाण निवासी लोहार डोंगी उनकी पत्नी धनी बाई के साथ धुवाण से कोर्ट चौराहे होते हुए मंडी में खरोददारी के लिए जा रहे थे, तभी कलेक्टर बंगले के आगे हनुमान मंदिर के बाहर यह हादसा हुआ। बस ने पीछे से बाइक को टक्कर मारी। टक्कर से लोहारलाल डोंगी उछलकर दूसरी ओर गिर गए, जबकि उनकी पत्नी धनी बाई बस के आगे वाले हिस्से के नीचे फंस गईं। रोडवेज बस ने महिला की 2 दिने बाद शादी होनी है। हादसे के बाद डिवाइडर को हटाने की मांग को लेकर वकीलों ने भी नारेबाजी की। वहीं डोंगी समाज के लोग भी जमा हो गये और मुअवाजे की मांग पर अड़े रहे। करीब एक घंटे की गहमा-गहमी के बाद एडीएम प्रभा गौतम और सिटी एएसपी चन्द्रशैल ठाकुर ने परिजनों को उचित मुआवजा देने के आश्वासन देकर मामला शांत करवाया। इसके बाद परिजनों ने शव को उठाने दिया।

# शिक्षा के क्षेत्र में जो पैसे सरकारें लगाती हैं मैं इसे निवेश मानता हूं: पायलट

## सचिन तुम संघर्ष करो हम तुम्हारे साथ हैं के नारों से गुंजाता रहा पांडाल

चाकसू, (निसं)। मुख्यमंत्री बजट घोषणा वर्ष 2022-23 के अंतर्गत सार्वजनिक निर्माण विभाग द्वारा टोंक रोड वन विभाग की नर्सरी के पास स्वीकृत राजकीय कन्या महाविद्यालय चाकसू के 4.50 करोड़ की लागत से बनने वाले भवन का सोमवार को मुख्य अतिथि पूर्व उप मुख्यमंत्री सचिन पायलट एवं क्षेत्रीय विधायक वेदप्रकाश सोलंकी द्वारा शिलान्यास किया गया। इस दौरान पालिका चेयरमैन कमलेश बैरवा, परबतसर विधायक रामनिवास गावड़िया, जनसेवक शिवप्रताप हरथाणा, सार्वजनिक निर्माण विभाग ईईन चंद्र प्रकाश गुर्जर सहित कस्बे के गणमान्य लोग मौजूद रहे।

शिलान्यास कार्यक्रम के बाद राजकीय बालिका विद्यालय प्रोग्राम में आयोजित सांस्कृतिक एवं महिला संगम कार्यक्रम में मुख्य अतिथि पूर्व उप मुख्यमंत्री सचिन पायलट एवं मंचासीन अतिथियों का माला पहना कर साफा बंधवा कर, पुष्पगुच्छ एवं प्रतीक चिन्ह भेंट कर स्वागत किया। कार्यक्रम में मौजूद लोगों को संबोधित करते हुए सचिन पायलट ने कहा कि क्षेत्रीय विधायक वेद प्रकाश सोलंकी ने क्षेत्र के विकास के लिए कोई कमी नहीं आने दी, उनके द्वारा लगातार क्षेत्र के विकास को लेकर कार्य किया जा रहा है। उसी क्रम में 4.5 करोड़ की



सचिन पायलट ने चाकसू में राजकीय कन्या महाविद्यालय के शिलान्यास समारोह को संबोधित किया।

लागत से कन्या महाविद्यालय के भवन का निर्माण कराया जा रहा है जो क्षेत्र में महिला सशक्तिकरण एवं बालिका शिक्षा की दिशा में महत्वपूर्ण कदम होगा। शिक्षा के माध्यम से समाज को हर वर्ग सशक्त हो सकता है। उपस्थित छात्राओं और महिलाओं को महिला शिक्षा को बढ़ावा देने का आव्हान करते हुए कहा कि शिक्षा के क्षेत्र में जो पैसे सरकारें लगाती हैं मैं इसे खर्चा नहीं मानता, इसे निवेश मानता हूं और यह निवेश हुआ है आप लोगों के भविष्य आगे बढ़ने के अवसर मिलने हैं उन पर ध्यान केंद्रित होना चाहिए। राजनीति में दो चीज जोश भी चाहिए होश भी चाहिए। इसलिए सबको साथ लेकर बेहतर राजस्थान का निर्माण हम लोग करें, नौजवानों को अवसर दें और मुझे

आयाम स्थापित किए। 4 साल से हर क्षेत्र में अपना योगदान दिया है कुछ घोषणाएं हुई थी जिनका क्रियान्वयन नहीं हुआ है उस पर हम पूरी ताकत के साथ काम करेंगे। उन्होंने कहा कि मुझे लगता है इस देश और प्रदेश में जो राजनीति हम करते हैं उसमें सबसे ज्यादा और अहम प्राथमिकता नौजवानों और बच्चे-बच्चियों को देनी चाहिए जिन लोगों को आगे बढ़ने के अवसर मिलने हैं उन पर ध्यान केंद्रित होना चाहिए। राजनीति में दो चीज जोश भी चाहिए होश भी चाहिए। इसलिए सबको साथ लेकर बेहतर राजस्थान का निर्माण हम लोग करें, नौजवानों को अवसर दें और मुझे

बड़ी खुशी है चाकसू में राजस्थान में एक बड़ी संख्या में बच्चियों ने पढ़ने का संकल्प लिया है। मैं धन्यवाद देना चाहता हूं उनके माता पिताओं को जिन्होंने शिक्षा के क्षेत्र में आप सब को आगे आने का मौका दिया है। इस मौके पर विधायक वेद प्रकाश सोलंकी ने कहा कि चाकसू की धरा ने जो सहयोग और समर्थन दिया उसके लिए मैं सभी का धन्यवाद देता हूं और मैं यह भी नहीं भूल सकता आपके चेहरे पर मैं यहां विधायक बनकर बैठा हूं, इसको मैं जिंदगी भर नहीं भूल सकता। पालिका चेयरमैन कमलेश बैरवा ने कहा कि हम सब पायलट सहाय के साथ हैं और क्षेत्रीय विधायक वेद प्रकाश

## पायलट को लेकर इतना क्रेज था कि आसपास के मकानों की छतों पर लोग सचिन पायलट को सुनने के लिए डटे रहे

सोलंकी ने अपने बजट का 95 प्रतिशत शिक्षा पर खर्च किया। कार्यक्रम में गायक कलाकार अजय हुड्डा एवं महाविद्यालय की छात्राओं द्वारा सांस्कृतिक रंगारंग कार्यक्रम को प्रस्तुत दी गई। इस दौरान पूरा पांडाल सचिन पायलट आई लव यू आई लव यू, सचिन तुम संघर्ष करो हम तुम्हारे साथ हैं के नारों से गुंजाता रहा। लोगों में पायलट को लेकर इतना क्रेज था कि आसपास के मकानों की छतों पर लोग सचिन पायलट के सुनने के लिए डटे रहे। इस दौरान भारी संख्या में भीड़ मौजूद थी। इस मौके पर राजकीय कन्या महाविद्यालय प्राचार्य मानसिंह मीणा, अतिरिक्त ब्लॉक शिक्षा अधिकारी अशोक तंवर, मोडल प्रधानाचार्य रामलाल मीणा, महाविद्यालय मीडिया प्रभारी गोकुल चन्द मीना सहित क्षेत्र के कई पार्षद एवं जनप्रतिनिधि मौजूद रहे।